

തുത്തുവാരി
സ്വപ്ന

ചെമ്മാട്: ദാറുൽ ഹുദാ ഇസ്ലാമിക് യൂണിവേഴ്സിറ്റിയിലെ യു.ജി വിദ്യാർത്ഥി സംഘടനയായ അസാസിന്റെ കീഴിൽ നടത്തിയ റയാലിയ 2K23 എന്ന റബീഅ് ആർട്സ് ഫെസ്റ്റിന് സമാപനം. മത്സരത്തിൽ എല്ലാ വിഭാഗങ്ങളും മികച്ച പ്രകടനം കാഴ്ചവെച്ചു. പരിപാടികളിൽ ഊല വിഭാഗമാണ് പ്രധാനമായും പോയിന്റുകൾ വാരിക്കൂട്ടിയത്. ഊല വിഭാഗത്തിൽ ടീം ഹെറാൾഡിന്റെ ചെമ്പട ഒന്നാം സ്ഥാനം കരസ്ഥമാക്കി. പ്രധാനമായും ഗ്രൂപ്പ് മത്സരങ്ങളിലാണ് സ്ഥാനങ്ങൾ കരസ്ഥമാക്കിയത്. ടീം ഹെറാൾഡിന് പോയിന്റുകൾ വാരിക്കൂട്ടിയത് കൂടുതലും സ്വപ്ന ഫ്രണ്ട്സിലെ പാട്ടുകാരും മറ്റു കഴിവുള്ള കുട്ടികളുമാണ്. അതിന് പുറമെ ഖിറാഅത്തിലും വഅജ് മത്സരത്തിലും ഗ്രൂപ്പ് മത്സരങ്ങളായ മാഷപ്പിലും ഗ്രൂപ്പ് സോണിലുമെല്ലാം സ്വപ്ന ബാച്ചിലെ വിദ്യാർത്ഥികൾ തിളങ്ങി.

ഊല വിഭാഗത്തിൽ നിന്നും സ്വപ്ന ബാച്ചിലെ ഫസലു റഹ്മാൻ സുഹ്ബ ബാച്ചിലെ അഫദ് അസീം എന്നിവരെയാണ് കലാപ്രതിഭകളായി തെരഞ്ഞെടുത്തത്. ഇരുവരും 44 പേരിൽ വീതമാണ് കരസ്ഥമാക്കിയത്. ഏകദേശം 800 ൽ അധികം പോയിന്റുകളാണ് സ്വപ്ന ഫ്രണ്ട്സിലെ വിദ്യാർത്ഥികൾ കരസ്ഥമാക്കിയത്.

റയാലിയക്ക്
സമാപനം

ഹിദായ നഗർ : ദാറുൽ ഹുദാ ഇസ്ലാമിക് യൂണിവേഴ്സിറ്റി യു.ജി വിഭാഗം കലാ കായിക പരിപാടി റയാലിയ 2K23 സമാപിച്ചു. സമൂഹത്തിൽ വ്യാപിക്കുന്ന കുപ്രചാരണങ്ങളെയും വ്യാജ വാർത്തകളെയും തുടച്ച് നീക്കുക എന്ന പ്രമേയത്തില് 4 ടീമുകളായി നടന്ന കലാ മേള തികളാഴ്ച്ച രാത്രിയാണ് സമാപിച്ചത്. 4 ടീമുകളും ഇഞ്ചോടിഞ്ച് പോരാടിയ പരിപാടികൾക്ക് ഔദ്യോഗിക ഉദ്ഘാടനം ബുധനാഴ്ചയായിരുന്നു. 500 ൽ അധികം പരിപാടികളിലായിട്ട് 1000 ൽ അധികം വിദ്യാർത്ഥികൾ അണിനിരന്ന കലാ കായിക മേള ഗസറ്റ്, ട്രിബ്യൂൻ, ക്രോണിക്കിൾ, ഹെറാൾഡ് എന്നീ ടീമുകളിലായിട്ടായിരുന്നു നടത്തിയത്. 15 ൽ അധികം



വേദികളാണ് വിവിധ പരിപാടികൾക്ക് സാക്ഷിയായത്. വളരെ നല്ല രീതിയിൽ തന്നെ പരിപാടികൾ നടത്തുന്നതിൽ വളണ്ടിയേഴ്സും ലൈറ്റ് ആന്റ് സൗണ്ടും കൺട്രോളേഴ്സും പൂർണ്ണമായി വിജയിച്ചു. തികളാഴ്ച്ച നടന്ന സമാപന സദസ്സിൽ ദാറുൽ ഹുദാ വൈസ് ചാൻസലർ ബഹാഉദ്ദീൻ മുഹമ്മദ്

നദ്വി ഉസ്താദ് ഉദ്ഘാടനം ചെയ്തു. തുടർന്ന് ബഹുമാനപ്പെട്ട ഡിഗ്രി വിഭാഗം പ്രിൻസിപ്പൽ യൂസുഫ് ഉസ്താദ് അധ്യക്ഷ പദവി അലങ്കരിച്ച സദസ്സിൽ ഫല പ്രഖ്യാപനം നടത്തിയത് സി.എച്ച്.എസ് പ്രിൻസിപ്പൽ അബ്ബാസ് ഹുദവി ഉസ്താദാണ്. ഇടക്ക് അപ്രതീക്ഷിതമായി വന്ന മഴ പരിപാടിയുടെ സുഗമമായ നടത്തിപ്പിനെ ബാധിച്ചു. വാരിയേറിയ പോരാട്ടത്തിൽ ടീം ക്രോണിക്കിൾ ഒന്നാം സ്ഥാനം നേടി. ഹെറാൾഡ്, ഗസറ്റ്, ട്രിബ്യൂൻ യഥാക്രമം 2,3,4 സ്ഥാനങ്ങൾ നേടി. കായികത്തിൽ ഹെറാൾഡ് മികവുകാണിച്ചപ്പോൾ ഗസറ്റ്, ട്രിബ്യൂൻ, ക്രോണിക്കിൾ യഥാക്രമം 2,3,4 സ്ഥാനവും കരസ്ഥമാക്കി. കാമ്പസ് കലാ പ്രതിഭയായി അഞ്ചാം ക്ലാസ് വിദ്യാർത്ഥി മുഹമ്മദ് സബീൽ ആണ് തെരഞ്ഞെടുക്കപ്പെട്ടത്.

കായിക മേളക്ക്
വിരാമം

ഹിദായ നഗർ: ദാറുൽ ഹുദാ ഇസ്ലാമിക് യൂണിവേഴ്സിറ്റി യു.ജി ആർട്സ് ഫെസ്റ്റ് റയാലിയ 2K23 സ്പോർട്സ് മത്സരങ്ങൾക്ക് വിരാമം. വിവിധ ഇനം സ്പോർട്സ് മത്സരങ്ങളാണ് നടത്തിയിരുന്നത്. പരിപാടികളുടെ ഉദ്ഘാടനം ഉസ്താദ് അബ്ബാസ് ഹുദവി കരുവാരക്കുണ്ട് ആയിരുന്നു നിർവഹിച്ചിരുന്നത്. വിക്രേറ്റ് ടു വിക്രേറ്റ് എന്ന ഊല വിഭാഗത്തിന്റെ മത്സരമായ 1000 ഔദ്യോഗികമായി ഉസ്താദ് ഉദ്ഘാടനം ചെയ്തത്. വിവിധ ദിവസങ്ങളിലായി രാവിലെയും വൈകുന്നേരവുമായി നടന്ന കായിക മത്സരങ്ങളിൽ നാല് ടീമുകളാണ് പങ്കെടുത്തത്. ഹെറാൾഡ്, ഗസറ്റ്, ട്രിബ്യൂൻ, ക്രോണിക്കിൾ എന്നീ നാല് ടീമുകളാണ് ഉണ്ടായിരുന്നത്. ടീം ഹെറാൾഡ് ഒന്നാം സ്ഥാനം കരസ്ഥമാക്കി. ഗസറ്റ്, ട്രിബ്യൂൻ, ക്രോണിക്കിൾ എന്നീ ടീമുകൾ യഥാക്രമം 2,3,4 സ്ഥാനങ്ങൾ കരസ്ഥമാക്കി. ഒരാഴ്ചയോളം നീണ്ടു നിന്ന കായിക മത്സരങ്ങളിൽ 4 ടീമുകളും ഇഞ്ചോടിഞ്ച് പോരാട്ടമാണ് നടത്തിയത്. ഫുട്ബോള്, ക്രിക്കറ്റ്, കബഡി, ഷൂട്ട് ഔട്ട്, വടം വലി, വോളിബോൾ ഇങ്ങനെ വിവിധ ഇനം പരിപാടികളാണ് ഉണ്ടായിരുന്നത്. ഇതെല്ലാം ദാറുൽ ഹുദാ മെയിൻ സ്റ്റേഡിയം ആയ മാനിപ്പാടത്ത് വെച്ച് അരങ്ങേറി. സ്പോർട്സ് ടോപ്പർ ആയി NIICS ഒന്നാം വർഷ വിദ്യാർത്ഥി ആമിർ റസയെ തെരഞ്ഞെടുക്കുകയും ചെയ്തു.

കലിപ്പടക്കി
ക്രോണിക്കിൾ



വാഴ്സിറ്റി: ദാറുൽ ഹുദാ ഇസ്ലാമിക് യൂണിവേഴ്സിറ്റി യു.ജി കലാ കായിക മേളയുടെ ചാമ്പ്യൻ പട്ടം ടീം ക്രോണിക്കിളിന്. പൊടി പാറിയ പോരാട്ടത്തിൽ മറ്റു ടീമുകളെ കാണികളാക്കിയിരുന്ന ക്രോണിക്കിളിന്റെ മുന്നേറ്റം. നീണ്ട 6 ദിവസത്തെ തീ പാറിയ പോരാട്ടത്തിനൊടുവിൽ ആണ് ടീം ക്രോണിക്കിൾ സൽ സബീലെന്ന് വിശ്വകീരീടം സ്വന്തം തട്ടകത്തിലെത്തിച്ചത്. സി.എച്ച്.എസ് വിഭാഗത്തിൽ പോയന്റിൽ രണ്ടാം സ്ഥാനം നേടിയ ടീം, എസ്. എം.എസിൽ ഒന്നാം സ്ഥാനം നേടിയാണ് ടീം ഹെറാൾഡിനെ മറികടന്നത്. ടീം മാനേജറായ

സൽമാനും കൂടെ ലീഡറായ ശഫീഖും അസിസ്റ്റന്റ് ലീഡറായ സൽമാനും, കൂടെ സി.എച്ച്. എസ് ലീഡറായ മുബാറക്കും അസിസ്റ്റന്റ് ലീഡറായ മുഹ്സിന് വി യും കൂടി ചേർന്ന് തന്ത്രം മെനഞ്ഞപ്പോൾ മറ്റു ടീമുകൾക്ക് വിയർപ്പ് ഒഴിക്കേണ്ടിവന്നു. വളരെ നിർണായകമായ ഗ്രൂപ്പ് പരിപാടികളിൽ പോയന്റ് നേടുകയും മികച്ച കോച്ചിങ്ങ് എന്നിവ ക്രോണിക്കിളിന്റെ വിജയത്തിന് കാഞ്ചി വലിച്ചു. കലയിൽ ക്രോണിക്കിൾ പിടിച്ചെടുത്തെങ്കിലും കായിക മേഖലയിൽ പിറകോട്ട് പോയത് ക്രോണിക്കിളിന്റെ വിജയത്തിന്റെ പരിപൂർണ്ണതക്ക് മങ്ങലേൽപ്പിച്ചു.

തരംഗമായി
കൾച്ചറൽ നൈറ്റ്

ചെമ്മാട് : റയാലിയ 2K23 യിലെ പരിപാടികളിൽ കാണികളുടെ ശ്രദ്ധ നേടി ജനറൽ വിഭാഗത്തിന്റെ കൾച്ചറൽ നൈറ്റ്. ശനിയാഴ്ച്ച രാത്രി വേദി ഒന്നിൽ വെച്ചാണ് പരിപാടി അരങ്ങേറിയത്. ഒരു ദേശത്തിന്റെ ആചാരങ്ങളും സംസ്കാരങ്ങളും 12 മിനിറ്റിനുള്ളിൽ അവതരിപ്പിക്കുക എന്നതായിരുന്നു മത്സരം. മത്സരത്തിൽ ടീം ക്രോണിക്കിൾ ഒന്നാം സ്ഥാനം കരസ്ഥമാക്കി. ഈ വിഷയത്തോടു ബന്ധിച്ച് ഒരു പുരാതന-ആധുനിക കല്യാണരീതിയായിരുന്നു ടീം ക്രോണിക്കിൾ കൾച്ചറൽ നൈറ്റിനായി തെരഞ്ഞെടുത്തത്. അറബികളുടെ ഡാൻസും, വട്ട പാട്ടും, ഗാന മേളയുമെല്ലാം ഉൾക്കൊണ്ടതായിരുന്നു ടീം ക്രോണിക്കിളിന്റെ കൾച്ചറൽ നൈറ്റ്. മത്സരത്തിൽ ടീം ഗസറ്റ് രണ്ടാം സ്ഥാനം നേടി. മൂന്നാം സ്ഥാനം ടീം ഹെറാൾഡും കരസ്ഥമാക്കി. പാട്ടിലൂടെ മാത്രം പരിപാടി അവതരിപ്പിച്ച ടീം ട്രിബ്യൂണിന് ഒന്നും ലഭിച്ചില്ല. കാണികൾക്കെല്ലാം നല്ല ആവേശം നൽകിയ മത്സരമായിരുന്നു ഇത്. അത് കൊണ്ട് തന്നെ ഈ വർഷത്തെ റയാലിയ ഹൗസിങ്ങിലെ ഒരു മികച്ച പരിപാടിയായി കൾച്ചറൽ നൈറ്റ് കണക്കാക്കപ്പെടുന്നു.